

ତିମଥୁକ ନିକଟକୁ ପାଠଲଙ୍କର ଦ୍ଵିତୀୟ ପତ୍ର **ପାଠଲ୍ ତିମତ୍ତିକେ ଦୁଇପାଲି** **ଲେକିରଇବା ଚିଠି** **ଏ ବଇ ବିସଇରେ ଜାନ୍‌ବାଟା**

ତିମତି ବଇ ପାଠଲ୍‌ରଟାନ୍‌େଅନି ତରସିସେ ତିମତିର୍ ଲଗେ ଲେକାଅଇରଇବା ଚିଠି । ଦୁତିଅ ତିମତି ପାଠଲ୍‌ର୍ ଜିବନର୍ ସାରାସାରିର୍ ବେଲେ ଲେକାଅଇ ରଇବା ଚିଠି ।

ଏ ଚିଠି ଲେକାଅଇଲା ବେଲେ ସେ ରମିୟରାଇଜେ ବନ୍ଦିଅଇ ରଇଲା ୧:୧୬ ପାଠଲ୍ ଆରି ତିମତି ଦୁଇଲକ୍ ସବୁବେଲେ ମିସିବିତି ରଇଲାଆ ଆରି ପାଠଲ୍ ତିମତିକେ ପ ପାରା ଜାନାଇତେ ରଇଲା ପିଲିପିୟ ୨:୨୨୧ମ ତିମତି ୧:୨;୧:୧୮ ।

ଏଟା ପାଠଲ୍‌ର୍ ଚାର୍‌ଟା ଚିଠିଟାନ୍‌େ ଅନି ଗଟେକ୍‌ଚିଠି । ଜନ୍‌ଟାନ୍‌େକି ମଣ୍ଡୁଲିକେ ଗଟେକ୍ ଲକ୍‌ଇସାବେ ଜାନାଇ ଆଟେ । ଆରି ବିନ୍ ତିନ୍‌ଟା ଚିଠି ଅଇଲାନି ପର୍‌ତୁମ୍ ତିମତି, ତିତସ୍ ଆରି ପିଲିମନ୍ । ଦୁଇପାଲି ଚିଠିଲେକା ଅଇଲାବେଲେ ରମିୟରାଇଜେ କସ୍‌ଟ ଦେଇତେ ରଇଲା । ଏନ୍ତାରି ଅଇତେରଇଲାକେ ପାଠଲ୍ ବନ୍ଦିରଇଲା କାଇକି ଆରି ତିମତିକେ କସ୍‌ଟ ଆଇଲେ ମିସା ମୁରଚିକରି ରଇବାକେ ଆଦେସ୍ ଦେଇତେ ରଇଲା । ପର୍‌ତୁମ୍ ତିମତିପାରା ପାଠଲ୍ ତିମତିକେ ମିର୍ ସିକିଆ ଦେଉ ଗୁରୁମନର୍ ବିସଇ ନେଇକରି କେତେଟା ଜାଗର୍‌ତା ରଇବା ବିସଇ ଜାନାଇଲା ଆଟେ । ପର୍‌ତୁମ୍ ତିମତି ୧:୧୬-୧୮ ପାଠଲ୍ ତିମତିକେ ଆଇବା ଦିନ୍‌ମନ୍‌କେ କେତେକ୍ କସ୍‌ଟ ପାଇବା ବେଲା ଆଟେ ବଲି କଇଲାନି । ୩:୧

ଏ ବଇ ବିତ୍‌ରେ ରଇବାଟା

୧. ପାଠଲ୍ ତିମତିକେ ଆଲାଦ୍ ଜାନାଇକରି ସାସ୍ ଦେଇଆଟେ । ୧:୧-୧୮
୨. ପାଠଲ୍ ତିମତିକେ କେନ୍ଦ୍ରି ମୁରଚିରଇ ଦେକାଇବାଇ ସେଟା ବପୁଦେଲାନି । ୨:୧-୧୩

୩. ସାରାସାରିପତେ ପାଉଲ୍ କେତେଟା ଜାନାଇବା ବିସଇ କଇଆତେ । ୨:୧୪-୧୬
 ୪. ଆଇବା ଦିନିମନକେ କେନ୍ଦ୍ରିଅଇ ଜାଗରତା ଅଇବାର୍ ଆତେ ଆରି ସତ୍‌ବାଟ୍ ବାଟ୍‌ବାକେ ଜାଗରତା କଲାଆତେ । ୩:୧-୪:୮
 ୫. ପତ୍ତୁଲ୍ ତିମତିକେ କେତେଟା ନିଜର୍ ବିସଇ ଜାନାଇ କରି ଲବ୍ ବିସଇ ଜାନାଇଆତେ । ୪:୯-୨୨

ପେରିଡ୍ ପାଉଲ୍ ତିମତିକେ ଦୁଇପାଲି ଚିଟି ଦେବାଟା

^୧ ମୁଇ ପାଉଲ୍ ଏ ଚିଟି ଲେକ୍‌ଲିନି । ଜିସୁକିରିସ୍‌ଟର୍ ଗଟେକ୍ ପେରିଡ୍ ଅଇବାକେ ପର୍‌ମେସର୍ ମକେ ବାଟ୍‌ଲା ଆତେ । ନ ସାର୍‌ବା ଜିବନ୍ ପାଇବା ଜନ୍ ସୁବ୍ କବର୍ ପର୍‌ମେସର୍ କାତା ଦେଇରଇଲା, ସେଟା ଜାନାଇବାକେ ମକେ ପାଟାଇଲାଆତେ । ସେ ଜିବନ୍ କିରିସ୍‌ଟର୍ ସଙ୍ଗ୍ ମିସିରଇବା ଜିବନ୍ ।

^୨ ଏ ଚିଟି ତିମତି ମୁଇ ତକେ ଲେକ୍‌ଲିନି । ତୁଇ ମର୍ ଆଲାଦର୍ ପଥ ପାରା ଅଇ ଆରୁସ୍ । ଆମର୍ ବାବା ପର୍‌ମେସର୍ ଆରି ଆମର୍ ମାପୁର୍ ଜିସୁକିରିସ୍‌ଟ, ତକେ ଜିବନ୍ ଦୁକାଇ ଦୟା ଦେକାଅ ଆରି ସାନ୍ତି ଦେଅ ।

ଦନିଅବାଦ୍ ଆରି ସାର୍‌ଦା କରାଇବାଟା

^୩ ମୁଇ ପର୍‌ମେସର୍‌କେ ଦନିଅବାଦ୍ ଦେଲିନି । ମର୍ ଆନିଦାଦିମନ୍ ଜେନ୍ତାର୍ ତାକେ ସେବା କଲାଇ, ସେନ୍ତାରି ମୁଇ ମିସା ତାକେ ସେବା କଲିନି । ମର୍ ବିବେକ୍ ମକେ ଦସ୍ ଦେଏ ନାଇ । ମୁଇ ତର୍‌ପାଇ ଦିନିରାତି ପାର୍‌ତନା କଲିନି । ^୪ ଆମେ ଦୁଇ ଲକ୍ ବେଗଲ୍‌ଲାବେଲେ ତୁଇ ଦୁକ୍ ଅଇ ଆଁସୁ ଜରାଇଲୁସ୍, ସେଟା ମର୍ ମନେଆତେ । ତେବର୍‌ପାଇ ତକେ ଦେକ୍‌ବି ବଲି ମୁଇ ବେସି ମନ୍ କଲିନି । ଜେନ୍ତାରି କି ମୁଇ ପୁରାପୁରୁନ୍ ସାର୍‌ଦା ଅଇବି । ^୫ ତୁଇ ସତଇସେ ଜିସୁକିରିସ୍‌ଟକେ ବିସ୍‌ବାସ୍ କରିଆରୁସ୍ ବଲି ମର୍ ମନେଆତେ । ତୁଇ ବିସ୍‌ବାସ୍ କର୍‌ବା ଆଗତୁ ତର୍ ଆମା ଲଇ ଆରି ତର୍ ଆୟା ଉନିସ୍ ତାକେ ବିସ୍‌ବାସ୍ କର୍‌ତେରଇଲାଇ । ସେନ୍ତାରିସେ ତୁଇ ବିସ୍‌ବାସ୍ କର୍‌ବାଟା ଡାଁଟ୍ ଆତେବଲି ମୁଇ ଜାନ୍‌ଲିନି । ^୬ ତେବର୍‌ପାଇ ମୁଇ ମର୍ ଆଡ୍, ତର୍ ମୁଣ୍ଡେ ସଙ୍ଗାଈ ପାର୍‌ତନା କଲାବେଲେ, ଜନ୍ ଆଡ୍‌ମାର୍

☆ ୧:୨ ୧:୨ ପେରିଡ୍ ୧୭:୧ ☆ ୧:୫ ୧:୫ ପେରିଡ୍ ୧୭:୧

ଦାନ ପର୍ଯ୍ୟନ୍ତ ତକେ ଦେଇରଇଲା, ସେଟା ବଞ୍ଚାଇକରି ସଙ୍ଗ ବଲି ଏତାଇଦେଲିନି ।^୭ କାଇକେବଇଲେ ଜନ୍ ଆଡ଼ମା ପର୍ଯ୍ୟନ୍ତ ଆମ୍ଭେ ଦେଲାଆତେ, ସେଟା ଆମ୍ଭେ ଡର୍ବାକେ ନ ଦେଏ । ତାର ବାଦୁଲେ ଆଡ଼ମାଇ ବପୁ ଦେଇସି, ବିନ୍ ଲକ୍‌ମନ୍‌କେ ଆଲାଦ୍ କର୍ବାକେ ସିକାଇସି ଆରି ନିଜ୍‌କେ ଜାଗରତ୍ ରଇବାକେ ସିକାଇସି ।

୮ ତେବର୍‌ପାଇ ଆମ୍ଭେ ମାପୁରୁ ଜିସୁକିରିସ୍‌ଟର୍ ବିସଇ, ବିନ୍ ଲକ୍‌କେ ଜାନାଇବାକେ ଲାଜ୍ ଅ ନାଇ । ତାର ପାଇ ମୁଇ ଏବେ ବନ୍ଦିଗରେ ଆଟି, ମର୍‌ପାଇ ମିସା ଲାଜ୍ ଅ ନାଇ । ମାତର୍ ସୁବ୍ କବରର୍ ଲାଗି ଦୁକ୍ କସ୍‌ଟ ପାଇବାକେ ମର୍‌ସଙ୍ ମିସ୍ । ସେଣ୍ଟି କର୍ବାକେ ପର୍ଯ୍ୟନ୍ତ ତକେ ବପୁ ଦେଇସି । ପର୍ଯ୍ୟନ୍ତ ଆମ୍ଭେ ନ ସାର୍‌ବା ମରନେଅନି ବଞ୍ଚାଇକରି ଗଟେକ୍ ସୁକଲ୍ ଚଲାଟଲ୍‌ତି କର୍ବାକେ ଡାକିନେଲା ଆତେ ।^୯ ନିକ୍ କାମ୍ କଲାର୍ ପାଇ ସେ ଆମ୍ଭେ ବାଟେନାଇ । ମାତର୍ ତାର ନିଜର୍ ଜଜ୍‌ନା ଇସାବେ ସେ ଆମ୍ଭେ ବାଟିକରି ତାର ଦୟା ଦେକାଇଲା ଆତେ । ଏ ଜଗତ୍ ତିଆର୍ ନ ଅଇତେ ପର୍ଯ୍ୟନ୍ତ ଜିବନ୍ ଦୁକାଇ, ଜିସୁକିରିସ୍‌ଟକେ ଆମ୍ଭେଲାଗି ଏ ଜଗତେ ପାଟାଇଲା ।^{୧୦} ଆରି ଏବେ ସେ ଜିବନ୍ ଦୁକାଇ ଦୟା ଦେକାଇଲାଟା, ପର୍ଯ୍ୟନ୍ତ ଆମ୍ଭେ ଜାନାଇଆତେ । ଏଟା ଆମ୍ଭେ ରକିଆକାରି ଜିସୁକିରିସ୍‌ଟ ଜେ କି ଆମ୍ଭେଟାନେ ଆଇଲା । ମରନର୍ ବପୁକେ ସେ କୁରୁପ୍‌ନାସ୍ କଲା । ଆରି ସୁବ୍ କବର୍ ଜାନଲାପାଇ ନ ସାର୍‌ବା ଜିବନ୍ ପାଇବାକେ ସେ ଆମ୍ଭେ ବାଟ୍ ଦେକାଇଲା ।

^{୧୧} *ଜିସୁକିରିସ୍‌ଟର୍ ବିସଇ ରଇବା ଏ ସୁବ୍ କବର୍ ପର୍ଯ୍ୟନ୍ତ ମକେ ଜାନାଇବାକେ କଇଆତେ । ଗଟେକ୍ ସିକାଇବା ଲକ୍ ଆରି ପେରିତ୍ ଇସାବେ, ସେ ମକେ ବାଟିଆତେ ।^{୧୨} ଏଟାର୍ ଲାଗି ମୁଇ ଏ ବନ୍ଦିଗରେ ଦୁକ୍ କସ୍‌ଟ ପାଇଲିନି । ପାଇଲେ ମିସା ଲାଜ୍ ଅଇନାଇ । କାଇକେବଇଲେ ମୁଇ ଜାକେ ବିସ୍‌ବାସ୍ କରିଆଟି, ତାକେ ଜାନି, ଆରି ମୁଇ ତାକେ ଜନ୍‌ଟା ସର୍‌ପି ଆତେ, ସେଟା ସେ ବାଡ଼ି ଆଇବା ଦିନ୍ ଜାକ, ଜତନ୍ କରି ସଙ୍ଗାଇବାକେ ତାର ବପୁ ଆତେ । ଏଟା ମୁଇ ଡାଟ୍ ସଙ୍ଗ୍ ବିସ୍‌ବାସ୍ କଲିନି ।^{୧୩} ତୁଇ ମର୍‌ଟାନେଅନି ସତ୍ ସିକିଆ ସୁନିଆରୁସ୍ । ସେଣ୍ଟାରିସେ ଚଲାଟଲ୍‌ତି କର୍ । ଜିସୁକିରିସ୍‌ଟର୍ ସଙ୍ଗ୍

☆ ୧:୧୧ ୧:୧୧ ୧ମ ଡିମତି ୨:୭

ମିସଲାର ପାଇ ଏଟା ବିସ୍ତାପ ଆରି ଆଲାଦ୍ ସଙ୍ଗ କର । ୧୪ ଜନ୍ ସୁବକବର୍ ପରମେସର୍ ତକେ ଦେଇଆଟେ, ସେଟାକେ ଦେକାରକା କର । ଆମର୍ ବିତ୍ତରେ ରଇବା ସୁକଲ୍ ଆଡ଼ମାର୍ ବପୁସଙ୍ଗ୍ ସେଟା ଦେକାରକା କର ।

୧୫ ଆସିଆ ଦେସେ ରଇବା ବେସି ବିସ୍ତାସିମନ୍ ମକେ ଚାଡ଼ିକରି ଗାଲାଇ ଆଚଡ଼ ବଲି ତୁଇ ଜାନିଆରୁସ୍ । ତେଇ ପୁଗେଲ୍ ଆରି ଅରମଗେନା ମିସା ମକେ ଚାଡ଼ି ଉଟିଗାଲାଇ । ୧୬ ଅନିସିପର୍ ଆରି ତାର କୁଟୁମକେ ମାପୁରୁ ଦୟାକର । କାଇକେବଇଲେ ମୁଇ ବନ୍ଦିଗରେ ରଇଲାବେଲେ ସେ ମକେ ଦେକବାକେ ଲାଜ୍ ଅଏନାଇ । ତାର ବାଦୁଲେ ସେ ତରକେ ତର ଆସି ମକେ ସାର୍ଦା କରାଇଲା । ୧୭ ସେ ରମ୍ ଦେସେ ଆଇଲା ଦାପୁରେ ମକେ ବେଟ୍ ଅଇବାଜାକ ସବୁ ଜାଗାଇ କଲ୍ଲା । ୧୮ ବଡ଼ ବିଚାରନା ଦିନେ ତାକେ ଜେଣ୍ଡି ମାପୁରୁ ଦୟା କର । ତୁଇ ନିଜେ ଜାନିଆରୁସ୍ ଏପିସିତେଇ ସେ ମକେ କେତେକ୍ ସାଇଜ କଲ୍ଲା ।

୨

କିରିସ୍ଟ ଜିସୁକେ ବିସ୍ତାସ୍ କରିରଇବା ସନିଅ

୧ ଏ ମର୍ ଆଲାଦର୍ ପ । ଜିସୁକିରିସ୍ଟ ଆମକେ ଜିବନ୍ ଦୁକାଇ ଦୟା ଦେକାଇଲାର୍ ପାଇ ଡାଟ୍ ଅଇ ର । ୨ ଜେଡ଼କି ଲକ୍ମନ୍ ବିନ୍ ଲକ୍ମନ୍କେ ସିକାଇବାକେ ଅଦିକାର୍ ପାଇଆଚଡ଼, ଏନ୍ତାରି ଲକ୍ମନ୍କେ ସବୁ ବିସଇ ସର୍ପିଦେସ୍ । କେତେକ୍ କେତେକ୍ ସାକିମନ୍ଦର୍ ମୁଆଟେ ତୁଇ ମର୍ଟାନେଅନି ଜନ୍ ସାକି ସୁନିଆରୁସ୍, ସେନ୍ତାରି ଲକ୍ମନ୍କେ ସେ ସବୁଜାକ ସର୍ପିଦେସ୍ ।

୩ କିରିସ୍ଟ ଜିସୁର୍ ଗଟେକ୍ ନିକ ସନିଅ ଅଇ, ମର୍ପାରା ଦୁକ୍ କସ୍ଟ ମୁରଚିକରି ରଅ । ୪ ଗଟେକ୍ ସନିଅର୍ ବିସଇ ବାବିଦେକା । ସଇନ ଜୁଇଦକେ ଜିବାକେ ଜାଗରଡ଼ ଅଇବାବେଲେ, ଏ ଜଗତର୍ ବିସଇ କିରବାକେ ମନ୍ ନ ଦେଏ । କାଇକେବଇଲେ, ସେ ତାର ଉପରର୍ ଅଦିକାରିକେ ସାର୍ଦା କରାଇବାକେ ମନ୍ କର୍ସି । ୫ ସେନ୍ତାରିସେ, ଗଟେକ୍ ପାଲାଇବା ଲକ୍ମର ବିସଇ ବାବିଦେକ୍ । ଜେ ଆରାଜିତାଟାନେ ପାଲାଇବାକେ ମନ୍ କର୍ସି, ସେ ଜଦି ଆରାଜିତାର୍ ନିୟମ୍ ମାନିକରି ନ ପାଲାଇଲେ, ତାକେ ସେ ଇନାମ୍ ନ ମିଲେ । ୬ ଗଟେକ୍ ଚାସିର୍

ବିସଇ ବାବିଦେକ୍, ଜନ୍ ଚାସି କସ୍ଟ କରିରଇସି, ସେ ପରତୁମ୍ ପଲ୍ ପାଇବା ଦରକାର । ^୭ ମୁଇ ଜାଇଟା କଇଲିନି, ସେଟା ବାବିଦେକ୍, ମାପୁରୁ ସବୁ ବିସଇଟାନେ ତକେ ଗିଆନ୍ ଦେଇସି ।

୮ ମୁଇ ଜନ୍ ସୁବ୍‌କବର୍ ତକେ ଜାନାଇରଇଲି, ତେଇ ଜିସୁକିରିସଟକେ ଏତାଉଁ । ସେ ଦାଉଦର୍ କୁଟୁମେ ଜନମ୍ ଅଇଲା ଆରି ପରମେସର୍ ତାକେ ମରନେଅନି ଉଟାଇଲା । ^୯ ସେ ସୁବ୍‌କବରର୍ ଲାଗି ମୁଇ ଦୁକ୍ କସ୍ଟ ଅଇ ଆଇଲିନି ଆରି ଗଟେକ୍ ଦସ୍ କଲା ଲକର୍‌ପାରା ବନ୍ଦିଗରେ ଆତି । ମାତର୍ ପରମେସରର୍ ବାକିଅ ବାନ୍ଦାଇଅଇ ରଏନାଇ । ^{୧୦} ସେନ୍ତାରିସେ ବାତିଅଇଲା ଲକ୍‌ମନ୍ ମିସା କେବେ ନ ସାର୍‌ବା ମଇମା ସଙ୍ଗ୍ ଜିସୁକିରିସଟ ଦେବା ମୁକ୍ତି, ପାଇବାଇ । ସେମନରୁଲାଗି ଏ ସବୁ ବିସଇ ମୁଇ ମୁରତିକରି ରଇଲିନି । ^{୧୧} ଏ ବାକିଅ ସଡ଼, ଜଦି ଆମେ ତାର୍ ସଙ୍ଗ୍ ମରିଜାଇଆରୁ,

ସେନ୍ତାର୍ ଆଲେ ଆମେ ତାର୍‌ସଙ୍ଗ୍ ବର୍ବୁ ମିସା,

^{୧୨} ✧ଜଦି ଆମେ ମୁରତିକରି ରଇରୁ

ତେବେ ତାର୍ ସଙ୍ଗ୍ ସାସନ୍ ମିସା କରୁ ।

ଆମେ ଜଦି ତାକେ ନ ନାମୁ,

ସେ ଆମ୍‌କେ ମିସା ନ ନାମେ ।

^{୧୩} ମାତର୍ ଆମେ ବିସ୍‌ବାସ୍ କରବାଟା ଏଲା କଲେ ମିସା

ସେ କାତା ଦେଇରଇବାଟା ସବୁ କରିସାରାଇସି ।

କାଇକେବଇଲେ ସେ ତାର୍ କାତା ନ ବାଦ୍‌ଲାଏ ।

ନିମାନ୍ ସେବା କରୁ

^{୧୪} ପଦେକ୍ କାତା ନେଇ ଦଦାପେଲା ଅଇତେରଇଲେ, ସେଟା ତୁଟାଇସେ । ସୁନ୍‌ବା ଲକ୍‌ମନ୍‌କେ ନସ୍‌ଟକରି ଦେଇସି । ଏନ୍ତାରି କଇ ପରମେସରର୍ ମୁଆଟେ ଲକ୍‌ମନ୍‌କେ ତାର୍‌ସଙ୍ଗ୍ ଆଦେସ୍ ଦେସ୍ ।

^{୧୫} ସଡ଼ ବାକିଅ ନିମାନ୍ ସଙ୍ଗ୍ ଜାନା । ଲାଜ୍ ନଇଲା କାମ୍ କରବା ଲକ୍‌ପାରା ମାପୁରୁର୍ ଲଗେ ନିଜକେ ଅଦିକାର୍ ପାଇଲା ଲକ୍ ବଲି ଦେକାଇଅଇବାକେ ଜତନ୍ ଅ । ^{୧୬} ମାତର୍ ଜନ୍ ଲକ୍‌ମନ୍ ଆସାର୍ କାତାଇ ଆରି ବକ୍ସୁଆ କାତାଇ ଦିଆନ୍ ଦେଇତେ ରଇବାଇ, ସେନ୍ତାରି

✧ ୨:୧୨ ୨:୧୨ ମାତିଉ ୧୦:୩୩; ଲୁକ୍ ୧୨:୯

ଲକ୍ଷ୍ମୀନନ୍ଦ ଚାନେଅନି ଦୁରିକେ ର । ଜନ୍ ଲକ୍ଷ୍ମୀନନ୍ ସେନ୍ତାରିଚାନେ ମିସ୍‌ବାଇ, ସେ ଲକ୍ଷ୍ମୀନନ୍ ପରମେସରର୍ ଚାନେଅନି ଦୁରିକେ ଜିବାଇ ।^{୧୭} ତାକର୍ କାତା ଗାଗ୍‌ତେ ଅଦିକ୍ ଅଦିକ୍ ଅଇବା ଗଟେକ୍ ଗାଉପାରା ଅଇ ଲକ୍ଷ୍ମୀନନ୍‌କେ ନସାଇସି । ସେନ୍ତାରିସେ ଉମନାଅ ଆରି ପିଲିଡ୍ ଲକ୍ଷ୍ମୀନନ୍‌କେ ଏନ୍ତି ସିକିଆ ଦେଇ ବୁଲ୍‌ଲାଇନି ।^{୧୮} ସେମନ୍ ମଲାଲକ୍ ଉଟି ସାରିଆଚେ ବଲି କଇକରି ସତ୍‌କେ ଚାଡ଼ିଦେଇଆଚଡ୍ । ଏନ୍ତାରି କଇକରି କେତେ କେତେ ଲକ୍ଷ୍ମୀ ବିସ୍‌ବାସ୍ ନସାଇଦେଇ ଆଚଡ୍ ।^{୧୯} ଅଇଲେମିସା ପରମେସର୍ ଜନ୍ କୁନାଦି ବସାଇଆଚେ, ସେଟା ଡାଟ୍‌ସେ ରଇସି । ସେ କୁନାଦି ଉପରେ ଏନ୍ତାରି ଲେକା ଅଇଲାଆଚେ, “ମାପୁରୁ ତାର୍ ନିଜର୍ ଲକ୍ଷ୍ମୀକେ ଜାନେ, ଆରି ଜେଡ୍‌କିଲକ୍ ସବୁ ଆମେ ମାପୁରୁର୍ ଲକ୍ଷ୍ମୀ ବଲାଇଅଇଲାଇନି, ସେମନ୍ ବୁଲ୍ କାମେ ଅନି ଦୁରିକେ ରଅଡ୍ ।”

^{୨୦} ଗଟେକ୍ ରାଜାର୍ ଗରେ କେତେ ରକାମର୍ ଗିନାକୁଡ୍‌କା ରଇସି, କେତେଟା ସୁନା ରୁପା ସଙ୍ଗ୍ ତିଆର୍ ଅଇଲାଟା, କେତେଟା ଗର୍ ଆରି ଚିକଟ୍ ମାଟିସଙ୍ଗ୍ ତିଆର୍ ଅଇଲା, କେତେଟା ବିବା ବଜି ବେଲର୍‌ପାଇ ଆରି କେତେଟା ଦିନକେ ବାଇବାକେ ରଇସି ।^{୨୧} ଜେ ନିଜକେ ସବୁ ରକାମର୍ ପାପେଅନି ଜାଗ୍‌ରଡ୍ କରିରଇସି, ମାପୁରୁ ସେମନ୍‌କେ ନିକ କାମର୍‌ପାଇ ବାଇସି । କାଇକେବଇଲେ, ସେ ଦେକ୍‌ବା ଇସାବେ, ସେମନ୍ ନିକ ଲକ୍ଷ୍ମୀ ଆରି ସବୁ ରକାମର୍ ଦରମ୍ କାମର୍‌ପାଇ ନିଜେ ସର୍‌ପି ଅଇଲାଇ ଆଚଡ୍ ।^{୨୨} ମାତର୍ ଦାଙ୍ଗ୍‌ଡା ବଇସେ ରଇବା ଗାଗତର୍ ମନ୍‌କର୍‌ବାଚାନେଅନି ତୁଇ ଦୁରିକେ ର । ଚିକ୍ ବିସଇ କର୍‌ବାକେ ଚେସ୍‌ଟା କର୍ । ବିସ୍‌ବାସେ ଡାଟ୍‌ ରଅ । ବିନ୍ ଲକ୍ଷ୍ମୀନନ୍‌କେ ଆଲାଦ୍ କର୍ । ଆରି ତାକର୍ ସଙ୍ଗ୍ ସାନ୍ତିସଙ୍ଗ୍ ର । ମନ୍‌କେ ସୁକଲ୍ କରି ଜେଡ୍‌କି ସବୁଲକ୍ ମାପୁରୁକେ ପୂଜା କଲାଇନି, ସେମନ୍‌ର୍ ସଙ୍ଗ୍ ଏ ସବୁଜାକ କର୍ ।^{୨୩} ଆସାର୍ କାତାଇଅନି, ରୁଚାଇ ଦଦାପେଲା ଅଇବା କାତାଇଅନି ଦୁରିକେ ର । କାଇକେବଇଲେ, ସେନ୍ତାରି ଚାନେ ମିସ୍‌ବା ଲକ୍ଷ୍ମୀନନ୍ ସବୁ କିରଜାଟି ଅଇକରି ସାରିଜିବାଇ । ଏଟା ତୁଇ ଜାନିଆରୁସ୍ ।^{୨୪} ମାପୁରୁକେ ସେବା କର୍‌ବା ଏନ୍ତାରି ଗଟେକ୍ ଲକ୍ଷ୍ମୀ କିରଜାଟି କର୍‌ବାର୍‌ନାଇ । ତାର୍ ବାଦୁଲେ, ସେ ସବୁକେ ସୁଆଲେ ଚଲାଚଲ୍‌ତି କର୍‌ବାର୍ । ସେ ନିକସଙ୍ଗ୍ ସିକାଇବାକେ

ଜାନ୍‌ବାରୁଆତେ । ଦାପ୍‌ରେ ରିସା ନ ଅଇକରି ମୁର୍ଚି ରଇବାରୁ
 ଆତେ ।^{୨୫} ପର୍‌ମେସର୍‌ ତାର୍‌ ମନ୍‌ ବାଉଡାଈବାକେ ଦେଇସି, ସେଟା
 ଆସାଅଇ ତାର୍‌ ବିରଦେ କାତା ଅଇବା ଲକ୍‌ମନ୍‌କେ ସେ ଦରମ୍‌
 ସଙ୍‌ ସୁଆଲ୍‌ କର୍‌ବାରୁ ଆତେ । ସତ୍‌ ବିସଇ ଜାନ୍‌ବାକେ ସେମନ୍‌କେ
 ସାଇଜ କର ।^{୨୬} ତାର୍‌ ଚିନ୍ତା କର୍‌ବାଟାନେ ସେମନ୍‌ ସତ୍‌ ବିସଇ
 ଅଇସି କି ନାଇ ବଲି ନ ବାବିକରି ରଇବାରୁ । ତାର୍‌ ମନ୍‌ କଲାଟା
 ପୁରାପୁରୁନ୍‌ କର୍‌ବାକେ ସଇତାନ୍‌ ସେମନ୍‌କେ ବନ୍ଦିକରି ନେଲାଆତେ
 । ତାର୍‌ ପାନ୍‌ଦେଅନି ସେମନ୍‌ ରକିଆ ପାଅତ୍ ।

୩

ସେସ୍‌ କାଲେ ଗଟଲା ଗଟନା

^୧ ମାତର୍‌ ଜାନିର । ଜଗତର୍‌ ସାରାସାରି ଦିନ୍‌ମନ୍‌କେ ବେସି ଦୁକ୍‌
 କସ୍‌ଟ ବେଲା ଆଇସି ।^୨ କାଇକେବଇଲେ ଲକ୍‌ମନ୍‌ ନିଜେ ଆଲାଦ୍‌
 ଅଇକରି ବିନ୍‌ ଲକ୍‌କେ ଆଲାଦ୍‌ ନ କରତ୍ । ସେମନ୍‌ ତାବୁକାସୁ
 ଆସାକର୍‌ବା ଲକ୍‌, ନିଜର୍‌ ବିସଇଟାନେ ବଡ଼ପନ୍‌ ଅଇବା ଲକ୍‌,
 ବିନ୍‌ ଲକ୍‌କେ ନିନ୍ଦା କର୍‌ବା ଲକ୍‌, ତାକର୍‌ ଆୟା ବାବାର୍‌ କାତା ନ
 ମାନ୍‌ବା ଲକ୍‌, ଦନିଅବାଦ୍‌ ଦେବାଟା ପାସର୍‌ବା ଲକ୍‌, ପର୍‌ମେସର୍‌ରର୍‌
 ବିସଇକେ ସନ୍‌ମାନ୍‌ ନ ଦେବା ଲକ୍‌, ^୩ ବିନ୍‌ ଲକ୍‌ମନ୍‌କେ କେମା ନ
 ଦେବା ଲକ୍‌, ବିନ୍‌ ଲକ୍‌ରର୍‌ ବିସଇ ମିର୍‌ କଇବା ଲକ୍‌, ନିଜେ ଜାଗରତ୍‌
 ନ ରଇବା ଲକ୍‌, କିରଜାଟି ଅଇବା ଲକ୍‌, ନିକ ବିସଇ ଗିନ୍‌ କର୍‌ବା
 ଲକ୍‌, ^୪ ବିସ୍‌ବାସେ ବିସ୍‌ ଦେବା ଲକ୍‌, ବକ୍‌ସୁଆ ବିସଇ କର୍‌ବା ଲକ୍‌,
 ବିନ୍‌ ଲକ୍‌ରଟାନେଅନି ବଡ଼ ବଲାଇଅଇବା ଲକ୍‌, ପର୍‌ମେସର୍‌କେ
 ଆଲାଦ୍‌ କର୍‌ବା ବାଦୁଲେ ନିଜ୍‌କେ ସାର୍‌ଦା କରାଇବା ଲକ୍‌ ।
^୫ ପର୍‌ମେସର୍‌କେ ସେବା କଲିନି ବଲି ଦେକାଇବାଇ, ମାତର୍‌
 ତାର୍‌ ବପୁ ତାକର୍‌ ଜିବନ୍‌ ବାଦ୍‌ଲାଇବାକେ ନ ଦେଅତ୍ । ସେନ୍ତାରି
 ଲକ୍‌ମନ୍‌ରଟାନେଅନି ଦୁରିକେ ର ।^୬ କାଇକେବଇଲେ ଏନ୍ତାରି
 ଲକ୍‌ ବିନ୍‌ ଗର୍‌ମନ୍‌କେ ପୁରିଦେଇ ତେଇ ରଇବା ମାଇଜିମନ୍‌କେ
 ନାଡାଲାଇଇନି । ଏ ମାଇଜିମନ୍‌ ତାକର୍‌ ପାପର୍‌ ଲାଗି ନିଜ୍‌କେ ଦସ୍‌
 ଦେଇ ବିନ୍‌ ବିନ୍‌ ରକାମର୍‌ କରାପ୍‌ ମନ୍‌କର୍‌ବାଟାସଙ୍‌ ପୁରାପୁରୁନ୍‌
 ଅଇଲାଆତତ୍ ।^୭ ସେମନ୍‌ ସବୁବେଲେ ବିନ୍‌ ବିନ୍‌ ରକାମର୍‌
 ସିକିଆ ସିକ୍‌ବାକେ ମନ୍‌ କଲାଇନି । ମାତର୍‌ ତେଇର୍‌ ସତ୍‌ ବିସଇ

ନାଜାନୁଲାଇନି । ୮ ଆଗର କାଲେ ଜେନ୍ତାରିକି, ଜୁନସ୍ ଆରି ଜମ୍ବିରିସ୍ ମସାର ବିରୁଦେ ଉଟ୍‌ଲାଇ, ସେନ୍ତାରିସେ ଏ ସିକାଉମନ୍ ମିସା ସତ୍‌କେ ବିରଦ୍ କଲାଇନି । ସେମନ୍‌ର ମନ୍ କରାପ୍ ଅଇଆଚେ । ଆରି ବିସ୍‌ବାସ୍‌ର କାତା ଉଟ୍‌ଲେ ତାକର୍‌ଟା ରୁଚାଇସେ । ୯ ମାତର ସେମନ୍ ନିଜେ ପାଁଟିରଇବାଟା ସବୁବେଲରପାଇ ନ ରଏ । କାଇକେବଇଲେ ଜାନାସ୍ ଆରି ଜିମିରସ୍ ବକୁଆଟାମନ୍ ବଲି ଆଗ୍‌ତୁର ଲକ୍ ଜାନୁଲାଇ, ସେନ୍ତାରିସେ ଏବର୍ ଲକ୍‌ମନ୍ ମିସା ସେମନ୍ ବକୁଆ ବଲି ଜାନୁବାଇ ।

ତିମତିକେ ପାଉଲର୍ ସେସ୍ କାତା

୧୦ ମାତର ତିମତି ତୁଇ ମର୍ ସବୁ ବିସଇ ଜାନିଆରୁସ୍ । ମୁଇ ଲକ୍‌ମନ୍‌କେ କେନ୍ତାରି ସିକାଇଲିନି, କେନ୍ତାରି ଚଲାଟଲ୍‌ତି କଲିନି, ମର୍ ଆଦେସ୍ କାଇଟା, ମର୍ ବିସ୍‌ବାସ୍ କେନ୍ତାଟା, ମୁଇ କେନ୍ତା ମୁରଟିକରି ରଇଲିଆଟି, ବିନ୍ ବିନ୍ ଲକ୍‌ମନ୍‌କେ କେନ୍ତା ଆଲାଦ୍ କରିଆଟି ଆରି ମକେ ଆଇଲା ଦୁକ୍ କସ୍‌ଟ ମିସା ଜାନୁସ୍ । ୧୧ *ଲକ୍‌ମନ୍ ମକେ ଦୁକ୍ କସ୍‌ଟ ଦେଲାଟା ଆନ୍‌ଟିକିୟ୍, ଇକନିୟ୍ ଆରି ଲୁସ୍‌ତା ନଅର୍‌ମନ୍‌କେ କାଇ କାଇଟା ଅଇରଇଲା ଆରି କେତେକ୍ ଅଦିକ୍ କସ୍‌ଟ ପାଇରଇଲି, ସେ ସବୁ ବିସଇ ତୁଇ ଜାନୁସ୍ । ମାତର ମାପରୁ ଜିସୁ ମକେ ସବୁ ଦୁକ୍ କସ୍‌ଟ ଟାନେଅନି ରକିଆ କଲା । ୧୨ ଦେକ୍‌ବାକେଗାଲେ ଜେଡ୍‌କି ଲକ୍ ଜିସୁକିରିସ୍‌ଟକେ ବିସ୍‌ବାସ୍ କରି ପର୍‌ମେସର୍ ଦେକ୍‌ବା ଇସାବେ ଦରମ୍ ଚଲାଟଲ୍‌ତି କରବାକେ ମନ୍ କଲାଇନି, ସେମନ୍ ସବୁ ବିସ୍‌ବାସ୍ ନ କଲା ଲକ୍‌ମନ୍‌ରଟାନେଅନି ଦୁକ୍ କସ୍‌ଟ ପାଇବାଇ । ୧୩ ମାତର କରାପ୍ ଲକ୍‌ମନ୍ ଆରି ନାଡାଉମନ୍ ଅଦିକ୍ ଅଦିକ୍ କରାପ୍ ଅଇଜିବାଇ । ସେମନ୍ ଲକ୍‌ମନ୍‌କେ ନାଡାଇକରି ନିଜେ ନାଡାଇଅଇବାଇ । ୧୪ ମାତର ତୁଇ ଜେଡ୍‌କି ବିସଇ ସିକିଆରୁସ୍, ଆରି ସେଟା ସବୁ ସତ୍ ବଲି ବିସ୍‌ବାସ୍ କରିଆରୁସ୍, ସେଟା ସବୁ ଡାଟ୍ ସଙ୍ଗ୍ ଦାରି ର । କାଇକେବଇଲେ, ନିକ ସିକାଇବା ଲକ୍‌ମନ୍‌ର ଟାନେଅନି ଏ ସବୁ ସିକିଆରୁସ୍ । ୧୫ ଆରି ତୁଇ ପିଲାବେଲେ ଅନି ସୁକଲ୍

* ୩:୧୧ ୩:୧୧ ପେରିଡ୍ ୧୩:୧୪-୫୨; ପେରିଡ୍ ୧୪:୧-୭; ପେରିଡ୍ ୧୪:୮-୨୦

ସାସ୍ତର ଜାନିଆରୁସ୍ । କିରିସ୍ଟ ଜିସୁକେ ବିସ୍ବାସ୍ କଲାର୍ ପାଇ ପରମେସର ତକେ ରକିଆ କରସି ବଲି ତୁଇ ଜାନଲୁସ୍ନି । ^{୧୭} ସବୁ ସାସ୍ତର ପରମେସରର୍ ଟାନେଅନି ଆଇଲା ଆଚେ, ଆରି ସେଟା ଲକ୍ମନକେ ସିକାଇବାକେ, ବୁଲ୍ ଅଇଲାଟା ଟିକ୍ କରବାକେ, ଟିକ୍ ବିସଇ କରବାକେ, ଆରି ଲକ୍ମନକେ ସିକାଇବାକେ ଆମକେ ସାଇଜ କରସି । ^{୧୭} ଜେନ୍ତାରି କି, ପରମେସରକେ ସେବା କରବା ଗଟେକ୍ ଲକ୍ ପୁରାପୁରୁନ୍ ତିଆର୍ ଅଇ, ସବୁ ଦରମ୍ କାମ୍ କରବାକେ ବପୁ ପାଇସି ।

୪

^୧ ପରମେସର ଆରି ଜିସୁକିରିସ୍ଟ ମର୍ ସାକି । ଜେକି ମଲା ଲକ୍ମନର୍ ଆରି ଜିବନ୍ ରଇଲା ଲକ୍ମନର୍ ବିଚାର୍ କରସି । ତାର ରାଇଜର୍ ଲାଗି, ସେ ଜଗତେ ସାସନ୍ କରବାକେ ଆଇସି । ସେଟାରପାଇ ମୁଇ ତମକେ ତିଆର୍ଲିନି । ^୨ ସୁବ୍ କବର୍ ସବୁକେ ଜାନାଆ । ଲକ୍ମନ ସେଟା ସୁନ୍ବାକେ ମନ୍ କଲାବେଲେ କି ନ ସୁନ୍ବା ବେଲେ ସେଟା ଜାନାଇବାକେ ଜାଗିର । ବୁଲ୍କରି କାରାପ୍ କାମ୍ କରବା ଲକ୍ମନକେ ସେଟା ଚାଡ଼ବାକେ ତାର୍ ସଙ୍ଗ୍ କ । ଆସା ନ ଚାଡ଼ି ପରମେସରର୍ ବାକିଅ ସିକାଇତେର । ସେମନ୍କେ ନିକ କାମ୍ କରବାକେ ସାର୍ଦା କରାଆ । ^୩ ଗଟେକ୍ ବେଲା ଆଇସି, ଜେଡେବେଲେ ସଡ଼ ସିକିଆ ସୁନ୍ବାକେ ଲକ୍ମନ ମନ୍ ନ କରଡ଼ । ତାର ବାହୁଲେ ସେମନ୍ ଜନ୍ କାରାପ୍ ବିସଇ କରବାକେ ମନ୍ କରବାଇ, ସେଟା କରଡେରଇବାଇ । ବିନ୍ ବିନ୍ଟା ସିକାଉମନ୍କେ ଡାକିକରି, ତାକର୍ ଟାନେ ଜନ୍ ସାର୍ଦାର ବିସଇ ସୁନ୍ବାକେ ମନ୍ କରବାଇ, ସେନ୍ତାରି ଲକ୍ମନକେ ଡାକିଆନ୍ବାଇ । ^୪ ସଡ଼ ବିସଇ ଦିଆନ୍ ନ ଦେଇକରି କାତାନିମନ୍ ସୁନ୍ବାକେ ମନ୍ କରବାଇ । ^୫ ମାତର୍ ତିମତି, ତୁଇ ନିଜେ ସବୁବେଲେ ଜାଗରଡ଼ ଅଇ ର । ହୁକ୍ କସ୍ଟ ଆଇଲେ ମୁରଟିକରି ର । ସୁବ୍କବର୍ ଜାନାଇତେର । ତର୍ ଦାଇତେ ରଇବା ସବୁ କାମ୍ କରଡେରଇବାର୍ ।

^୬ ଗଟେକ୍ ପୁଜାରି ଜେନ୍ତିକି ବେଦିଟାନେ ବଲି ଚଗାଇସି, ସେନ୍ତାରିସେ, ଏବେ ମର୍ ଜିବନ୍ ସର୍ପାଇ ଅଇବା ବେଲା କେଟିଆଚେ । ତାରଲାଗି ଏ ସବୁ ଆଦେସ୍ ମୁଇ ତକେ ଦେଲିନି

। ୭ ଆରାଜିତାଟାନେ ମୁଇ ନିକସଙ୍ଗ ଡୁଇଦ୍ କଲିଆତି । ଜେଡ଼କି ପାଲାଇବାର୍ ରଇଲା ମୁଇ ନିକସଙ୍ଗ ସାରାଇଲି । ଆରି ମୁଇ ମର୍ ବିସ୍‌ବାସ୍ ଆରାଇନାଇ । ୮ ଏବେ ସରଗେ ମର୍‌ପାଇ ଜିଡ଼ଲା ମୁକୁଟ୍ ସଙ୍ଗିଆଟେ । ଏ ମୁକୁଟ୍ ପରମେସରର୍ ମୁଆଟେ ମୁଇ ଦରିମ୍ ସଙ୍ଗି ଚଲାଚଲ୍‌ତି କଲାର୍‌ପାଇ ଆଟେ । ମାପୁରୁ ଜେ କି କାକେ ଅନିଆଇ ନ କରି ବିଚାର୍ କର୍‌ସି, ତାର୍ ବିଚାର୍‌ନା ଦିନେ ସେ ମୁକୁଟ୍ ମକେ ପୁରୁସକାର୍ ଇସାବେ ଦେଇସି । ସେଟା ଅବ୍‌କା ମର୍‌ପାଇ ନାଇ, ମାତର୍ ଜେଡ଼କି ଲକ୍ ସେ ବାଉଡ଼ି ଆଇବାଟା ଜାଗିଆଚଡ଼, ସେମନ୍‌କେ ସବୁକେ ଦେଇସି ।

ନିଜର୍ ଆଦେସ୍

୯ ତିମତି, ଜେଡେକ୍ ଦାପୁରେ ତୁଇ ମର୍‌ଲଗେ ଆଇବାକେ ଚେସ୍‌ଟା କର୍ । ୧୦ *କାଇକେବଇଲେ ଦିମା ଏବେ ମକେ ଚାଡ଼ିକରି ଡେସଲନିକି ଗାଲାଆଟେ । ସେ ଏ ଜଗତର୍ ବିସଇ ଅଦିକ୍ ମନ୍ କଲାନି । କର୍‌ସିନ୍ ଗାଲାତିଆଇ ଗାଲା, ଆରି ତିତସ୍ ଦୁଲ୍‌ମତି ଗାଲା । ୧୧ *ଲୁକ୍ ଗଟେକ୍ ଲକ୍‌ସେ ମର୍‌ସଙ୍ଗି ଆଟେ । ତୁଇ ଆଇଲାବେଲେ ମାର୍‌କକେ ତର୍ ସଙ୍ଗି ଡାକିଆନ୍ । କାଇକେବଇଲେ ଇତି ରଇଲାବେଲେ ମର୍ କାମେ ସେ ସାଇଜ୍ କର୍‌ସି । ୧୨ *ଡିକିକସକେ ମୁଇ ଏପିସିଅ ପାଟାଇଆତି । ୧୩ *ଡୟ୍‌ସ୍ ନଅର୍ ଚାଡ଼ଲାବେଲେ କର୍‌ପର୍ ଗରେ ମୁଇ ମର୍ ଅଡ଼ବାଟା ଚାଡ଼ିଆତି । ତୁଇ ଆଇବାବେଲେ ସେଟା ଦାରିଆଉ । ଆରି ମର୍ ବଇପତର୍‌ମନ୍ ଆରି ଲଡାକେ ଆଇବା କାଗଜ୍‌ପତର୍ ମିସା ଦାରିଆଉ । ମେଣ୍ଡାର୍ ଚାମ୍ ସଙ୍ଗି ତିଆର୍ ଅଇଲାଟା ଚାଡ଼ବାର୍ ନାଇ ।

୧୪ *କସ୍ କାମ୍ କରୁ ଆଲେକ୍‌ଜାଣ୍ଟେର୍ ମକେ ବେସି ଅନିଆଇ କରି ଆଟେ । ସେ କଲା କାମର୍‌ପାଇ ମାପୁରୁ ତାକେ ବେସି ଡଣ୍ଟ ଦେଇସି । ୧୫ ତୁଇ ମିସା ତାର୍‌ଟାନେଅନି ଜାଗ୍‌ରଡ଼ ରଅ । ସେ ଆମର୍ ସିକିଆ ଡାଟ୍ ସଙ୍ଗି ବିରଦ୍ କରିରଇଲା ।

* ୪:୧୦ ୪:୧୦ କଲସିଅ ୪:୧୪; ପିଲିମନ୍ ୧:୨୪; ୨ୟ କରନ୍ତିୟ ୮:୨୩; ଗାଲାଡିୟ ୨:୩; ତିତସ୍ ୧:୪ * ୪:୧୧ ୪:୧୧ କଲସିଅ ୪:୧୪; ପିଲିମନ୍ ୧:୨୪; ପେରିଡ୍ ୧୨:୧୨,୨୫;୧୩:୧୩;୧୫:୩୭-୩୯; କଲସିଅ ୪:୧୦; ପିଲିମନ୍ ୧:୨୪ * ୪:୧୨ ୪:୧୨ ପେରିଡ୍ ୨୦:୪; ଏପିସିୟ ୬:୨,୨୨; କଲସିଅ ୪:୨,୮ * ୪:୧୩ ୪:୧୩ ପେରିଡ୍ ୨୦:୬
* ୪:୧୪ ୪:୧୪ ୧ମ ତିମତି ୧:୨୦; ରମିୟ ୨:୨

୧୭ ମୁଇ ପରତୁମ୍ଭତର୍ ନିଜ୍ଜକେ ରକିଆ କର୍ବାକେ ବିଚାରନା ଜାଗାଇ ଗାଲାବେଲେ, ମର୍ବାଟେ ଅଇକରି ସାକି ଦେବାକେ କେ ନ ରଇଲାଇ । ତାର୍ ବାଦୁଲେ ସବୁଲକ୍ ମକେ ଚାଡ଼ିଦେଲାଇ । ଏ କାମର୍ପାଇ ସେମନ୍‌କେ ପର୍ମେସର୍ ତଣ୍ଟି ନ ଦେଅ । ୧୭ ସେ ବିଚାରନା ଜାଗାଇ ଜେଡ଼କି ଜିଉଦି ନ ଅଇଲା ଲକ୍‌ମନ୍ ରୁଣ୍ଡିରଇଲାଇ, ସେମନ୍‌କେ ସବୁକେ ଜିସୁକିରିସ୍‌ଟର୍ ସୁବ୍‌କବର୍ ଜେନ୍ତାରିକି ମୁଇ ପୁରାପୁରୁନ୍ ବାବେ ଜାନାଇପାର୍‌ବି, ସେଟାପାଇ ମାପୁରୁ ମର୍‌ସଙ୍ଗ୍ ରଇକରି ମକେ ବପୁଦେଲାଆଟେ । ସେ ବିଚାରନାର୍ ସାରାସାରି ମକେ କାଇବାକେ ଆସିରଇବା ଗଟେକ୍ ସିଅର୍ ଟାନେଅନି ରକିଆ କଲାପାରା ମାପୁରୁ ରକିଆ କଲା । ୧୮ ବିପଦେ ପାଇଇବା ସବୁ ଗଟ୍‌ନାଇଅନି ମାପୁରୁ ଜିସୁ ମକେ ରକିଆ କରି, ସର୍ଗେ ରଇବା ତାର୍ ରାଇଜେ କାଇଟା ନ ଅଇତେ ଡାକିନେଇସି । କାଲ୍ କାଲ୍ ଜୁଗ୍ ଜୁଗ୍ ସେ ଆକା ଡାକ୍‌ପୁଟା ପାଅ । ଆମେନ୍ !

ପାଉଲର୍ ଜୁଆର୍

୧୯ ✧ପିର୍‌ସିଲାକେ ଆରି ଆକିଲାକେ ଜୁଆର୍ ଜାନାଆ । ଆରି ଅନିସିପରର୍ କୁଟୁମ୍‌କେ ମିସା ମର୍ ଜୁଆର୍ ଜାନାଆ । ୨୦ ✧ଏରାସ୍‌ତ କରନ୍ତିଅ ନଅରେ ଆଟେ । ଆରି ତର୍‌ପିମସକେ ଜର୍ ଅଇଲାକେ ମୁଇ ତାକେ ମିଲିତି ଚାଡ଼ିଦେଇ ଆସିଆଟି । ୨୧ ତୁଇ ସିଡ଼ିନ୍ ଅଇବା ଆଗତୁ ଆଇବାକେ ଚେସଟା କର୍ । ଇଉବୁଲ୍ ପୁଦେନ୍‌ସ୍, ଲିନ୍, କଲ୍‌ଦିଆ ଆରି ଇତିରଇବା ସବୁ ବିସ୍‌ବାସି ବାଇବଇନି ତକେ ଜୁଆର୍ ଜାନାଇଲାଇନି ।

୨୨ ପର୍ମେସର୍ ଜିବନ୍ ତୁକାଇ ଦୟା କଲାଟା ତମର୍ ସଙ୍ଗ୍ ରଅ ।

✧ ୪:୧୯ ୪:୧୯ ପେରିଡ଼ ୧୮:୨:୨ୟ ତିମତି ୧:୧୭,୧୭ ✧ ୪:୨୦ ୪:୨୦ ପେରିଡ଼ ୧୯:୨୨; ରମିୟ ୧୭:୨୩; ପେରିଡ଼ ୨୦:୪,୨୧:୨୯

ସତ୍ତ୍ୱିୟ ବାବ୍
The New Testament in the Desiya language of India:
ସତ୍ତ୍ୱିୟ ବାବ୍ (Bible)

copyright © 2020 The Word for the World International

Language: ଦେଶିଆ (Desiya)

Contributor: The Word for the World International

ସତ୍ତ୍ୱିୟ ବାବ୍
ଦ୍ୱିତୀୟା ନିୟମ, 2020

The New Testament in Desiya Language

The Word for the World International

This translation is made available to you under the terms of the Creative Commons Attribution license 4.0.

You may share and redistribute this Bible translation or extracts from it in any format, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-08

PDF generated using Haiola and XeLaTeX on 21 Feb 2024 from source files dated 9 Apr 2023

cd4d7c1f-dc97-5fb4-a0ba-ab968fde9cde